

මගේ අංකය: එන්සීපී/සීඑස්/පීටී/එල්ආර්04/57

පළාත් භාණ්ඩාගාරය,

ප්‍රධාන ලේකම් කාර්යාලය,

උතුරු මැද පළාත.

2022.10. 25

සියලුම ලේකම්වරුන්,
 නියෝජ්‍ය ප්‍රධාන ලේකම්වරුන්,
 දෙපාර්තමේන්තු ප්‍රධානීන්,
 සියලුම ව්‍යවස්ථාපිත මණ්ඩල ප්‍රධානීන් වෙත.

පළාත් සභාවේ බස් රථ / වෑන් රථ පළාත් සභාවේ නිලධාරීන්ගේ රාජකාරී නොවන පොදු ගමන් සඳහා යෙදවීම හා ඒ සඳහා ගාස්තු අයකිරීම.

පළාත් සභාවේ බස් රථ/වෑන් රථ පළාත් සභාවේ නිලධාරීන්ගේ රාජකාරී නොවන පොදු ගමන් සඳහා භාවිතා කිරීමට ඉඩ ලබාදීමටත් ඒ සඳහා සාධාරණ ගාස්තුවක් අය කිරීමටත් අනුමැතිය ලබාදෙන ලෙස උතුරු මැද පළාත් ගරු ආණ්ඩුකාරතුමා වෙතින් කරනු ලැබූ ඉල්ලීම සලකා බලා පළාත් සභාවේ බස්රථ හා වෑන් රථ පළාත් සභා නිලධාරීන්ගේ රාජකාරී නොවන පොදු ගමන් සඳහා යොදවා ගැනීමටත් ඒ සඳහා පහත දක්වා ඇති පරිදි ගාස්තු අයකිරීමටත් ගරු ආණ්ඩුකාරතුමා විසින් අනුමැතිය ලබාදී ඇත.

වාහන වර්ගය	කි.මී.1 ක් සඳහා අයකළයුතු ගාස්තුව
▪ වෑන් රථ (ආසන 13 හෝ ඊට අඩු)	රු. 70.00
▪ බස්රථ (ආසන 32 හෝ ඊට වැඩි)	රු. 96.00

02. එසේම, ඉහත ගාස්තුවලට අමතරව වෑන් රථ හා බස්රථ මෙවැනි ගමන් සඳහා භාවිතා කිරීම වෙනුවෙන් පහත දක්වා ඇති ස්ථාවර ගාස්තු ද අයකිරීමට කටයුතු කළ යුතුය.

- පැය 24 ක කාලයක් සඳහා - රු. 3,000.00
- පැය 23 - 12 අතර කාලයක් සඳහා - රු. 1,750.00
- පැය 11 - 6 අතර කාලයක් සඳහා - රු. 1,500.00
- පැය 5 ක් හෝ ඊට අඩු කාලයක් සඳහා - රු. 750.00

03. ඒ අනුව ඔබ ආයතනයට අනුයුක්ත බස් රථ හා වෑන් රථ පළාත් සභාවේ නිලධාරීන්ගේ රාජකාරී නොවන පොදු ගමන් සඳහා භාවිතා කිරීමේ දී ඉහත රේටයන් මත ගාස්තු අයකිරීමට කටයුතු කළයුතු වන අතර, මෙම ගාස්තු ව්‍යුහය 2022.10.26 දින සිට බලපැවත් වේ. එසේ රැස්කරනු ලබන ගාස්තු, ආදායම් සංකේත අංක 2003.02.99 ට බැර කිරීමට කටයුතු කළයුතු වේ.

04. මෙම පහසුකම සලසා ඇත්තේ හුදෙක් කාර්යාලීය පොදු කටයුතු සඳහා පමණක් වන අතර පුද්ගලයෙකුගේ පුද්ගලික කටයුතු සඳහා මෙම පහසුකම භාවිතා නොකළ යුතුවේ. ගමනකදී වාහනයෙන් ගමන් ගන්නා මුළු පිරිස හෝ මුළු පිරිසෙන් අඩකට වැඩි ප්‍රමාණයක් අදාළ කාර්යාලීය නිලධාරීන් විය යුතුය.

05. එසේම, වාහන වෙන්කළ යුත්තේ පොදු ඉල්ලීමකට පමණක් වන අතර, එම වාහන ලබාදීම රාජකාරී සඳහා වාහන භාවිතයට කිසිසේත් බාධා නොවිය යුතුය.

06. වාහන වෙන් කිරීම සඳහා වන ඉල්ලීම් ආයතන ප්‍රධානියාගේ නිර්දේශයක් ද සමඟ වාහන අනුයුක්තව ඇති ආයතන ප්‍රධානියා / දෙපාර්තමේන්තු ප්‍රධානියා වෙත ඉදිරිපත් කළ යුතු වේ.



එල්.පී.එම්.පී.වන්දසිරි බණ්ඩාර,
ප්‍රධාන ලේකම්,
උතුරු මැද පළාත.

පිටපත්:-

- | | | |
|--|---|--------|
| 1. විගණකාධිපති, | - | දැ.පි. |
| 2. ප්‍රධාන අභ්‍යන්තර විගණක, උතුරු මැද පළාත | - | දැ.පි. |